

പൊട്ടക്കുളത്തിലെ തവളകൾ



ഒരിടത്തൊരു പ്രദേശത്ത് പൊട്ടക്കുളത്തിലും പൊട്ടക്കിണറിലുമൊക്കെയായി ധാരാളം തവളകൾ താമസിച്ചിരുന്നു.

പൊട്ടക്കിണറിൽ താമസിക്കുന്നവരെപ്പോലെയൊന്നുമായിരുന്നില്ല പൊട്ടക്കുള

ത്തിലെ തവളകൾ. അവർ പുറത്തൊക്കെ കറങ്ങുന്നവരും ലോകവിവരമുള്ളവരുമായിരുന്നു.

ഡാമിനടുത്തുള്ള കരിങ്കൽ പൊത്തുകളിലെ ചോരക്കണ്ണൻ തവളകളിൽ നിന്ന്

ലോകത്ത് ആദ്യമായി എ. ടി. എം സ്ഥാപിച്ച ബാങ്ക് - ബാർക്ലേസ് ബാങ്ക്

പ്രളയമുണ്ടാവും എന്ന വ്യക്തമായ വിവരം കിട്ടിയതനുസരിച്ചാണ് പൊട്ടക്കിണറിലെ തവളകളോട് അതേപ്പറ്റി പറയാൻ പൊട്ടക്കുളത്തിലെ തവളകൾ മുന്നിട്ടിറങ്ങിയത്...

പൊട്ടക്കിണറുകളിലുള്ളവർ ആരെയും വിശ്വസിക്കാറില്ല. തങ്ങൾ കാണുന്ന ലോകമാണ് ശരിക്കുള്ള ലോകമെന്നും അതിനപ്പുറമൊന്നുമില്ല എന്നുമാണവർ കരുതുന്നത്. അവർ എപ്പോഴും സംശയദൃഷ്ടിയോടെയാണ് കാര്യങ്ങളെ നോക്കിക്കാണുന്നത്.

“കനത്തമഴയാണെന്നത് ശരിയാണ്. എന്നാൽ ഞങ്ങളുടെ കിണറുകൾ സുരക്ഷിതമാണ്. പ്രളയം ഞങ്ങളെ ബാധിക്കില്ല. ഞങ്ങളുടെ കിണറിന്റെ വായ്വട്ടത്തിൽ പെയ്തിറങ്ങുന്ന മഴത്തുള്ളികൾ കൊണ്ട് വെള്ളപ്പൊക്കം വരുല...” അവർ മറുത്തു പറഞ്ഞു.

മഴ തുടർന്നുകൊണ്ടിരുന്നു...

പൊട്ടക്കുളത്തിലെ തവളകൾ പൊട്ടക്കിണറായ പൊട്ടക്കിണറുകളിലെല്ലാം ചെന്ന് മുന്നറിയിപ്പ് കൊടുത്തുകൊണ്ടേയിരുന്നു.

“പ്രിയമുള്ളവരേ, ഡാമുകളെല്ലാം തുറന്നുവിട്ടുതുടങ്ങി. മനുഷ്യരുടെ മണിമാളികകൾ മുങ്ങിത്തുടങ്ങിയെ

ന്ന് കേൾക്കുന്നു. നിങ്ങളിങ്ങനെ ഓരോ ന്യായം പറഞ്ഞിരിക്കാതെ ഞങ്ങളുടെ കൂടെ വരു. വലിയ വലിയ വീടുകളുടെ മൂന്നാം നിലയിലും നാലാം നിലയിലുമൊക്കെ നമുക്ക് സുരക്ഷിതമായി കഴിയാം.

ശക്തമായ ഒഴുക്കിൽ വലിയ വലിയ പാമ്പുകളൊക്കെ വന്ന് നിങ്ങളുടെ കഥകഴിക്കുക മാത്രമല്ല, ചളിനിറഞ്ഞാൽ നിങ്ങൾക്ക് പൊട്ടക്കിണറിൽ നിന്ന് ഒരിക്കലും പുറത്തുവരാനുമാവില്ല...

പാടവും കുളങ്ങളും, ഏറ്റവുമൊടുവിൽ ക്രൂരന്മാരായ നീർക്കോലികൾ കവാത്തു നടത്തിയിരുന്ന ആ വലിയ തോടുപോലും നികത്തി മനുഷ്യർ വീടുവെച്ചിരിക്കുകയാണ്. വെള്ളം ഒഴുകിപ്പോകാൻ വഴിയില്ല. നിങ്ങളെല്ലാവരും രക്ഷപ്പെടാൻ നോക്കൂ..”

പൊട്ടക്കിണറിലുള്ളവരുണ്ടോ അനുസരിക്കുന്നു..!

അവർ മഴപെയ്യുന്നതിനുള്ള പാട്ട് ഉച്ചത്തിൽ പാടിക്കൊണ്ട് പൊട്ടക്കിണറായ പൊട്ടക്കിണറുകളിലൊക്കെ ആടിയും പാടിയും കഴിഞ്ഞു.

ഏറ്റവും ശക്തിയിൽ മഴപെയ്ത ഒരു ദിവസം ചുറ്റുവട്ടത്തുനിന്നും മണ്ണിടിഞ്ഞ് പൊട്ടക്കിണറുകളും പൊട്ടക്കുളങ്ങളും മണ്ണിനടിലായത് വളരെ പെട്ടെന്നായിരുന്നു.

തേനീച്ചയും തേനും

പൂക്കളിൽ നിന്നും തേനീച്ചകൾ തേൻ ശേഖരിക്കുന്നു എന്ന ധാരണ തെറ്റാണ്. പൂക്കളിൽ നിന്നും മധുരമുള്ള ഒരു ദ്രാവകം അവ ശേഖരിക്കുന്നു. പിന്നെ കൂട്ടിൽ കൊണ്ടുപോയി നാം കാണുന്ന തരം തേനാക്കി മാറ്റുകയാണ് തേനീച്ചകൾ ചെയ്യുന്നത്.



കള്ളനോട്ട് തിരിച്ചറിയാൻ വേണ്ടി ഉപയോഗിക്കുന്ന കിരണം - അൾട്രാ വയലറ്റ്